

## سُورَةُ الْعَصْرِ

لوازمِ نجات کے بیان میں قرآن حکیم کی جامع ترین سورۃ

نَحْمَدُهُ وَنُصَلِّي عَلَى رَسُولِهِ الْكَرِيمِ

اعوذ بالله من الشیطون الرجیم○ بسم الله الرحمن الرحيم

﴿وَالْعَصْرِ○ إِنَّ الْإِنْسَانَ لَفِي خُسْرٍ○ إِلَّا الَّذِينَ  
أَمْنُوا وَعَمِلُوا الصَّلِحَاتِ وَتَوَاصَّوْا بِالْحَقِّ  
وَتَوَاصَّوْا بِالصَّبَرِ﴾○

مطالعہ قرآن حکیم کا منتخب نصاب جو ہماری اس تحریک رجوع الی القرآن کی اساس اور  
نبیاد کی بحیثیت رکھتا ہے، سورۃ العصر کا درس اس کا نقطہ آغاز ہے۔ اس نصاب میں قرآن  
مجید کے جو مقامات شامل ہیں ان کے اختیاب میں جو امور پیش نظر ہے ہیں ان میں یہ بھی  
ہے کہ قرآن کے اہم مضامین (MAIN THEMES) کے ساتھ آپ کا تعارف ہو  
جائے۔ نیز قرآن حکیم کا اپنا جو مخصوص طرز استدلال ہے وہ بھی آپ کے سامنے آجائے۔  
لیکن ان سے بھی بڑھ کر جزو پیش نظر ہے وہ یہ ہے کہ دین کا ایک صحیح اور جامع تصور سامنے  
آئے اور بالخصوص ہمارے جو دینی فرائض ہیں، یعنی بحیثیت مسلمان ہماری جو زمہ داریاں  
ہیں، ان کا ایک واضح شعور اجاگر ہو جائے۔ یہی وجہ ہے کہ اس منتخب نصاب کا نقطہ آغاز  
”سورۃ العصر“ کو قرار دیا گیا ہے۔ اگرچہ بعض دوسرے اعتبارات سے قرآن مجید کی  
دوسری سورتیں نہایت اہم ہیں۔ مثلاً قرآن حکیم کے فلسفہ و حکمت کی حدود رجد جامع تعبیر  
کے اعتبار سے سورۃ الفاتحہ ہے، جسے بجا طور پر اُم القرآن اور اساس القرآن کہا گیا ہے۔

ای طرح ایمانیات کے ضمن میں اہم ترین ایمان، یعنی ایمان باللہ کے ضمن میں توحید اور خلوص و اخلاص کے موضوع پر سورۃ الاغلاص جس قدر جامع ہے وہ اس سے واضح ہے کہ نبی اکرم صلی اللہ علیہ وسلم نے اسے شکست قرآن قرار دیا ہے۔ یعنی یہ سورۃ مبارکہ ایک تسلی قرآن کے مساوی ہے۔ لیکن اس میں بھی ظاہر ہے کہ دین کا صرف ایک پہلو مانند آتا ہے اور وہ ہے اعتقادی، اور اعتقادات میں سے بھی بالخصوص توحید۔۔۔۔۔ لیکن سورۃ العصر کا معاملہ یہ ہے کہ دین کے جو عملی پہلو ہیں یعنی ازروئے قرآن حکیم فوز و فلاح کے جو لوازم اور شرائط ہیں، ان کے بیان میں یہ سورۃ مبارکہ انتہائی جامع ہے۔ لہذا اس منتخب نصاب کا نقطہ آغاز سورۃ العصر ہے۔ آئیے اب اس سورۃ مبارکہ کا مطالعہ شروع کریں۔

ارشاد ہوتا ہے : ﴿وَالْعَصِير﴾ "زمانہ کی قسم ہے۔" ﴿إِنَّ الْإِنْسَانَ لَفِي حُكْمِهِ﴾ "یقیناً تمام انسان بہت بڑے خسارے میں ہیں۔" ﴿لَا إِلَهَ إِلَّا ذِي الْأَمْنَى﴾ "سوائے ان کے جو ایمان لائے۔" ﴿وَعَمِلُوا الصَّلِحَاتِ﴾ "اور انسوں نے نیک کام کئے۔" ﴿وَتَوَاصَوْا بِالْحَقِيقَةِ﴾ "اور انسوں نے باہم ایک دوسرے کو حق کی تائید کی۔" ﴿وَتَوَاصَوْا بِالصَّبْرِ﴾ "اور انسوں نے باہم ایک دوسرے کو صبر کی تلقین کی۔"

### فہم قرآن کے دو درجے

میں تمہید ایہ بات عرض کر دوں کہ فہم قرآن کے دو درجے ہیں، جن کی طرف قرآن مجید ہی میں اشارہ کیا گیا ہے۔ ایک ہے "تذکر بالقرآن" یعنی قرآن حکیم کے ذریعے فحیث افہم کرنا اور جو اس کا اصل سبق ہے وہ حاصل کر لینا۔ دوسرے ہے "تدبر قرآن" یعنی قرآن حکیم کی حکتوں کی گرامیوں میں غوطہ زنی کرنا۔ بقول علامہ اقبال مردوم حکم  
 "قرآن میں ہو غوطہ زن اے مرد مسلمان!"

تذکر بالقرآن کے اقتبار سے قرآن حکیم نہایت سلیس اور ایک نہایت آسان کتاب ہے۔ سورۃ القمر میں چار مرتبہ اللہ تعالیٰ نے ارشاد فرمایا : ﴿وَلَقَدْ يَعْلَمُنَا الْقُرْآنَ لِلَّذِي كَرِفَهُلْ مِنْ مُدَّكِرِهِ﴾ (آیات ۷، ۲۳، ۳۲، ۳۰) یعنی "ہم نے اس قرآن کو

ذکر کے لئے، نصیحت کے لئے، سبق آموزی کے لئے بہت آسان کر دیا ہے، تو ہے کوئی جو اس سے نصیحت اخذ کرنا چاہے؟” لیکن جہاں تک تدبیر قرآن کا تعلق ہے وہ اتنا آسان کام نہیں ہے۔ اس کی گمراہیاں اتفاق ہیں۔ لہذا اس کی گمراہیوں میں غوطہ زدنی کرنے کے لئے واقعہ یہ ہے کہ انسان اپنی پوری زندگی وقف کر دے تب بھی وہ کبھی یہ محوس نہیں کر سکے گا کہ اس نے اس کا حق ادا کر دیا ہے۔

### سورۃ العصر کے بارے میں چار بنیادی باتیں

اولاً ہم سورۃ المعمر بر طریقِ تذکر غور کریں گے اور اس کے لئے مناسب ہو گا کہ اس

سورۃ مبارکہ کے بارے میں چار بنیادی باتیں بطور تمہید ہیں، نشین کر لی جائیں۔

۱۔ سب سے پہلی تمہیدی بات یہ کہ سورۃ العصر قرآن حکیم کی مختصر ترین سورتوں

میں سے ایک ہے۔ یہ کل تین آیات پر مشتمل ہے۔ قرآن حکیم میں تین ہی سورتیں ہیں جو

تین تین آیات پر مشتمل ہیں۔ ایک یہ سورۃ مبارکہ، دوسری سورۃ الکوثر اور تیسرا سورۃ

النصر ہے۔ تین سے کم آیات پر کوئی سورت مشتمل نہیں ہے۔

۲۔ دوسری تمہیدی بات یہ کہ نزولی ترتیب کے اعتبار سے یہ قرآن مجید کی اولین

سورتوں میں سے ایک ہے۔

نوت سمجھنے کہ میں نے اب تک وہ باتیں عرض کیں۔ پہلی یہ کہ یہ سورۃ قرآن حکیم

کی مختصر ترین سورتوں میں سے ایک ہے، دوسری یہ کہ یہ سورت قرآن مجید کی اولین

سورتوں میں سے ایک ہے، لیکن تیسرا بات کے ضمن میں، میں اسلوب بدل رہا ہوں۔

۳۔ تیسرا تمہیدی بات یہ ہے کہ میرے نزدیک یہ قرآن حکیم کی جامع ترین سورت

ہے۔ میں نے جامع ترین سورتوں میں سے ایک سورت نہیں کہا، بلکہ یہ کہا ہے کہ یہ جامع

ترین سورت ہے۔ اس کی وجہ یہ ہے کہ قرآن حکیم کا موضوع انسان کی ہدایت ہے۔ یہ

”ابدی“ ہے، انسان کے لئے رہنمائی اس کا اصل مضمون ہے۔ یہ فلسفے کی کتاب ہے نہ

سائنس کی، نہ تاریخ یا جغرافیہ کی کتاب ہے، بلکہ یہ کتاب ہدایت ہے۔ ”ہُدَىٰ

ِلِّكْتَسَاس“ ہے۔ انسان کی کامیابی کے جس راستے کی طرف یہ رہبری کرتی ہے اس کا

خلاصہ، اس کا لیٹ لباب نہایت جامعیت کے ساتھ اس سورہ مبارکہ میں موجود ہے۔ اس کی ایک تعبیر میں یوں بھی کیا کرتا ہوں کہ مجھے ایسا محسوس ہوتا ہے جیسے پورا قرآن مجید ایک درخت کی مانند ہے اور یہ چھوٹی سی سورت اس کا نجح ہے اور جس طرح ایک نجح میں پورا درخت پہاڑ ہوتا ہے اسی طرح سورۃ العصر میں پورا قرآن حکیم موجود ہے۔

یہی وجہ ہے کہ ہم دیکھتے ہیں کہ صحابہ کرام ﷺ کے تعامل پر مشتمل ایک "اثر" ملتا ہے۔ اس اثر کو امام طبرانی "پنی" "مجمع الاوسط" میں اور امام تیمیقی "پنی" تالیف "شعب الایمان" میں لائے ہیں، جس میں یہ الفاظ وارد ہوئے ہیں کہ (ترجمہ) "حضرت ابو مزینہ داری" فرماتے ہیں کہ نبی اکرم صلی اللہ علیہ وسلم کے صحابہ میں سے دو حضرات جب باہم ملاقات کرتے تو اس وقت تک ایک دوسرے سے جدا نہ ہوتے جب تک ان میں سے ایک دوسرے کو سورۃ العصر نہ نالیتا۔ اس کے بعد ہی ان میں سے ہر ایک دوسرے کو (الوداعی) سلام کرتا۔

انہہ اربعہ میں سے امام شافعیؒ کا بعض اعتبارات سے بڑا اونچا مقام ہے۔ اس سورۃ مبارکہ کے بارے میں ان کے دو قول ملتے ہیں، ایک وہ جو حافظ ابن کثیرؒ نے اس سورت کی تفسیر کے ضمن میں نقل کیا ہے، جس کی رو سے امام شافعیؒ فرماتے ہیں کہ (ترجمہ) "اگر لوگ صرف اس ایک سورت پر تذیر کریں، غور و فکر کریں، غوطہ زنی کریں تو یہ ان کی پوری رہنمائی اور کامل ہدایت کے لئے کافی ہو جائے گی"۔ دوسراؤں مفتی محمد عبدہؒ مرحوم نے اپنی تفسیر پارہ عم میں نقل کیا ہے۔ اس کی رو سے امام شافعیؒ نے اس سورۃ مبارکہ کے متعلق فرمایا کہ (ترجمہ) "اگر قرآن میں ماسوائے اس ایک سورۃ کے اور کچھ بھی نازل نہ ہوتا تو صرف یہ سورت ہی لوگوں کی ہدایت و رہنمائی کے لئے کافی تھی"۔ جب ہم اس سورۃ مبارکہ پر غور کریں گے تو دیکھیں گے کہ واقعی یہ ہے کہ انسان کی فوز و نلاح، اس کی نجات، اس کی کامیابی اور کامرانی کے جتنے لوازم ہیں، اس کی جتنی شرائط ہیں، ان کو نہایت جامعیت اور انتہائی منطقی ربط کے ساتھ اس سورۃ مبارکہ میں ہمودیا گیا ہے۔

۲۔ چوتھی اور آخری تمدیدی بات یہ ہے کہ یہ سورۃ مبارکہ قرآن حکیم میں "سلِ ممتنع" کی ایک اعلیٰ مثال ہے۔ آپ کو معلوم ہو گا کہ ہر زبان کے ادب میں سب سے اعلیٰ شہ

پارے ان کو سمجھا جاتا ہے جن میں زبان آسان ہوتی ہے لیکن مضامین بلند ادا ہوتے ہیں۔ بھارتی بھرکم الفاظ کے ذریعے بلند مضامین کو ادا کر لینا آسان ہے، لیکن سل اور آسان زبان میں بلند اور اعلیٰ مضامین کو بیان کرنا بہت مشکل ہے۔ چنانچہ سل ممتنع ہونے کے اعتبار سے سورۃ العصر نقطہ عروج پر ہے۔ اس میں کوئی لفظ مشکل نہیں آیا۔ آپ دیکھتے ہیں کہ ان تمام الفاظ سے عام اردو و ان شخص بھی بخوبی واقف ہے۔ ہمارے یہاں کی کتابی اردو میں یہ تمام الفاظ مستعمل ہیں۔ "العَصْر" "عَصْرِ حاضِر" "عَصْرِ رُوَايَةٍ" ہم بولتے اور سمجھتے ہیں۔ اسی طرح انسان، خسارہ، یا خسراں، ایمان، عمل، صالح یہ تمام الفاظ بھی ہمارے یہاں معروف و مشور ہیں۔ ان کا مفہوم اور ان کے معنی ہر معمولی پڑھا لکھا شخص بھی جانتا ہے۔ صرف ایک لفظ ایسا ہے جس کو سمجھنے میں کچھ دقت ہو سکتی ہے اور وہ "تَوَاصُوا" ہے، لیکن اگر یہ معلوم ہو کہ یہ لفظ "وَصِيتٌ" سے بنتا ہے تو یہ اردو زبان ہی کا لفظ ہے، جس کے معنی ہیں نہایت تائیدی فہیمت۔ پھر "حق" اور "صبر" کے الفاظ ہیں۔ الغرض کوئی لفظ ایسا نہیں ہے جو ہمارے لئے ناماؤس ہو۔

### عبارت کا تجزیہ

اب ہم اس سورۃ مبارکہ کو بحیثیت کل اپنے سامنے رکھتے ہیں۔ اس ضمن میں یہ بات پیش نظر ہے کہ اگرچہ اس کی آیات تین ہیں، لیکن قواعد کی رو سے یہ ایک ہی جملہ ہے اور اس میں نہایت سلیس انداز اور اسلوب سے ایک مضمون سامنے آ رہا ہے، جس کو آپ ایک سادہ بیان (SIMPLE STATEMENT) سے تعبیر کر سکتے ہیں۔ پہلی آیت میں ایک قسم ہے: ﴿وَالْعَصْرِ﴾ اب ظاہر ہاتھ ہے کہ جب تک قسم کے بعد یہ بات سامنے نہ آئے کہ قسم کس بات پر کھائی گئی تو بات پوری نہیں ہوتی۔ آخری آیت میں ایک استثناء ہے: ﴿إِلَّا الَّذِينَ أَمْنَوْا وَعَمِلُوا الصَّلِحَاتِ وَتَوَاصَوْا بِالْحَقِّ وَ تَوَاصَوْا بِالصَّابِرِ﴾ استثناء کے ساتھ جب تک مستثنی منہ نہ ہو کہ کون ہی بات سے استثناء کیا جا رہا ہے تو بات سمجھ میں نہیں آئے گی۔ تو جب پہلی آیت کو دوسرا آیت کے ساتھ جوڑیں گے تو بات مکمل ہو گی اور تیسری آیت بھی درمیانی دوسری آیت کے ساتھ

متحق ہو گی تب اس کا مفہوم واضح ہو گا۔ اس اعتبار سے جملہ ایک ہی ہے اور وہ یہ کہ:  
 ”زمانے کی قسم ہے کہ تمام انسان بہت بڑے خسارے میں ہیں، مساوائے ان کے جو  
 ایمان لائے اور انسوں نے نیک کام کئے اور انسوں نے باہم ایک دوسرے کو حق کی  
 تاکید کی اور انسوں نے باہم ایک دوسرے کو صبر کی تلقین کی۔“

### ترجمہ سے اخذ کردہ چار نتائج

اس ترجیح کو ایک جملے کی حیثیت سے اپنے سامنے رکھئے۔ اور اب میں چاہوں گا کہ  
 آپ اس سے چار نتائج اخذ کر لیں اور ان شاء اللہ آپ کو ایسا محسوس ہو گا جیسے وہ بالکل  
 سامنے کی بات ہے۔

۱ - اس سے پہلا نتیجہ تو یہ سامنے آتا ہے کہ اس سورہ مبارکہ میں انسان کی کامیابی و  
 ناکامی کا ایک معیار بیان ہو رہا ہے۔ اس کی اہمیت پر آپ خود غور کر لیں کہ انسان کی ساری  
 بھاگ دوڑ، تیک دو، اس کی سعی و جد، اس کی کوشش، درحقیقت اس کے کسی تصور  
 کامیابی پر مبنی ہوتی ہے۔ ہر شخص کامیابی سے ہمکار ہونا چاہتا ہے لیکن کامیابی کے تصورات  
 میں فرق و تفاوت ہو گا۔ یہاں اس سورہ مبارکہ میں خسارے سے بچنے اور کامیابی و کامرانی  
 حاصل کرنے کا ایک تصور آرہا ہے اور وہ یہ کہ خسارے سے بچنے والے صرف وہ لوگ ہیں  
 جن میں یہ چار شرائط موجود ہوں۔ ایمان، عمل صالح، تو اصی باحق اور تو اصی باصبر۔

۲ - دوسرانیجہ یہ اخذ ہو اکہ یہاں کامیابی کے اعلیٰ مراتب کا ذکر نہیں ہے بلکہ کامیابی  
 کا جو کم از کم یعنی minimum درجہ ہے، یا یوں کہہ لیجئے کہ جو اس کے کم سے کم لوازم  
 ہیں، ان کا بیان ہے۔ اس لئے کہ اگر مضمون یہ ہوتا کہ زمانے کی قسم ہے کروہ لوگ بست  
 اعلیٰ و ارفع مراتب حاصل کریں گے جن میں یہ چار شرائط موجود ہوں، تو منطقی طور پر ایک  
 امکان باقی رہتا کہ جن میں یہ چاروں باتیں نہ ہوں، ان چاہے کو اعلیٰ مراتب حاصل نہ ہوں  
 لیکن کسی درجے میں کم سے کم سطح پر کامیابی حاصل ہو سکے گی۔ مگر چونکہ یہاں اسلوب یہ  
 ہے کہ ﴿وَالْعَصِيرُ إِنَّ الْإِنْسَانَ لِفِي خُسْرٍ﴾ (الذ اعلوم ہو اکہ یہاں تو کامیابی  
 کے ناگزیر لوازم کا بیان ہو رہا ہے۔

ایک مرتبہ میں ایک درس گاہ میں یہ مضمون بیان کر رہا تھا تو میں نے طلبہ کی مناسبت سے اس کو یوں ادا کیا کہ یہاں DISTINCTION یعنی امتیازی طور پر کامیابی کا بیان نہیں ہے، یہ فرست ڈویژن یا سینڈ ڈویژن کا ذکر نہیں ہے بلکہ یہاں تو کامیابی کی آخری اور بنیادی سطح یعنی PASS PERCENTAGE کا ذکر ہو رہا ہے۔ یہاں فوز و فلاح اور نجات و کامیابی کے ناگزیر لوازم بیان ہو رہے ہیں۔

۳۔ تیسرا نتیجہ اور وہ بہت اہم بات ہے، وہ یہ کہ یہاں قرآن حکیم انسان کی فلاحت و کامیابی کو چار شرائط سے مشروط کر رہا ہے۔ ایمان، عمل صالح، تواصی بالحق اور تواصی بالصبر۔ پس معلوم ہوا کہ یہ چاروں چیزوں لازمی ہیں۔ اتنی مختصر سوت، لیکن چار شرائط کا بیان!..... اس سے آپ سے آپ اس بات کی طرف رہنمائی ہو رہی ہے کہ ان میں سے ہر شرط اپنی جگہ ناگزیر ہے۔ ویسے بھی آپ غور کریں کہ اگر کوئی حکیم "کوئی ڈاکٹر کسی مریض کو نجٹھ لکھ کر دے اور اس میں چار ادویہ تجویز کی گئی ہوں اور مریض اس میں سے ایک یادو کو اپنی مرضی سے ساقط کر دے تو بالکل منطقی طور پر یہ بات سامنے آئے گی کہ اب یہ نجٹھ اس حکیم اور ڈاکٹر کا نہیں جس نے اسے تجویز کیا تھا، اس کے نتائج کی ذمہ داری اس پر نہیں ہے بلکہ اس پر ہے جس نے اس میں ترمیم کی ہے۔ اس لئے قرآن حکیم بلکہ صحیح تر الفاظ میں خود اللہ تعالیٰ انسان کی کامیابی کے لئے اور خرمان سے بچنے کے لئے چار شرائط بیان فرماء ہے ہیں، تو ظاہر ہے کہ کسی اور کو اس کا حق حاصل نہیں ہے کہ وہ کسی ایک شرط کو بھی ساقط کر سکے۔

۴۔ چوتھا اور آخری نتیجہ یہ کہ یہاں اندازا سلوب بیان نمایت تاکیدی ہے۔ عرب زبان میں تاکید کے جتنے اسلوب ممکن ہیں وہ سب اس سورہ منبارک میں جمع کردیئے گئے ہیں۔ یہی قرآن حکیم کا اعجاز بیان ہے کہ جس کے آگے عرب کے بڑے بڑے شعراء اور خطباء نے گھٹنے نیک دیئے تھے۔ کتنی چھوٹی سی سورت ہے لیکن عربی زبان میں کسی بات پر زور دینے اور تاکید کے جتنے اسلوب بھی ممکن ہیں وہ سب یہاں جمع ہو گئے ہیں۔ بات تم سے شروع ہوئی، پھر حرف تاکید "إِنْ" آیا۔ مزید حرف تاکید لام آیا (الفی) پھر "خُسْرٍ" نکرہ کی شکل میں آیا، یہ اس کی تفہیم ہے۔ پھر یہ جملہ امیہ ہے جس میں تاکید زیادہ

ہوتی ہے۔ الغرض جتنے بھی تاکید کے اسلوب ہیں ان کو یہاں جمع کر دیا گیا ہے تاکہ کسی نک و شبه کی گنجائش نہ رہے۔ اول تو یہ کلام اللہ ہے اور طریق "مستند ہے ان کا فرمایا ہوا" وہ قسم نہ بھی کھائے تب بھی اس کی ہربات، ہر لفظ، ہر حرف اور ہر شو شا اٹل ہے لیکن ہمارے ذہنوں کے مطابق، ہماری تفہیم کے لئے، ہمارے قلوب پر اثر ڈالنے کے لئے اللہ تعالیٰ نے اس سورہ مبارکہ میں تاکید کے تمام اسلوب جمع فرمادیے ہیں۔

### سورہ مبارکہ کا بطریق تذکرہ مطالعہ

سورۃ العصر پر بطریق تذکر غور کرنے کے سے ہمیں اس سورہ مبارکہ سے بنیادی رہنمائی، اصل صحیح اور اس کا اصل سبق یہ حاصل ہوا کہ از روئے قرآن حکیم انسان کی فوز و فلاح اور اس کی کامیابی و کامرانی کی شرائط چار ہیں۔ ایمان، عمل صالح، تو اصلی بالحق اور تو اصلی بالصبر۔ اب ہم اس سورہ مبارکہ پر بطریق تذکر غور کرتے ہیں۔ اس مقصد کے لئے اس سورہ مبارکہ کو دو حصوں میں منقسم سمجھنا چاہئے۔ پہلا حصہ : ﴿وَالْعَصْرِ إِنَّ  
إِلَّا إِنْسَانَ لَيَهِي خُسْرِ﴾ اور دوسرا حصہ ﴿إِلَّا الَّذِينَ أَمْنَوْا وَعَمِلُوا  
الصَّلِحَاتِ وَتَوَاصَوْا بِالْحَقِّ وَتَوَاصَوْا بِالصَّبْرِ﴾ دوسری آیت چونکہ مرکزی آیت کے مقام کی حامل ہے لذا وہ پہلی آیت سے بھی متعلق ہے اور تیسرا آیت سے بھی۔ اس لئے وہ دونوں حصوں میں مشترک ہے۔

### "والعصر" کا حقیقی مفہوم

اب پہلے حصہ پر نگاہوں کو مر تکریجی ہے۔ اس میں پہلی آیت ایک قسم پر مشتمل ہے : "وَالْعَصْرِ" - واؤ حرف قسم ہے، جیسے "وَاللَّهُ" اللہ کی قسم ہے، ویسے ہی "وَالْعَصْرِ" زمانے کی قسم ہے۔ عصر کا جب ہم ترجمہ کرتے ہیں تو لفظ زمانہ سے کرتے ہیں۔ لیکن اب ذرا اگر ای میں اتر کر غور کیا جائے کہ "زمان" خود عربی کا لفظ ہے۔ اسے یہاں استعمال نہیں کیا گیا۔ کوئی خاص وجہ ہے کہ یہاں لفظ "عصر" آرہا ہے۔ ذرا مزید غور کیجئے۔ عربی زبان کے دو الفاظ بڑے عجیب ہیں : "دَهْر" اور "عَصْر"۔ ان دونوں میں اس حقیقت کی طرف اشارہ مقصود ہے جسے انسان نے ابھی ماضی قریب میں سمجھا ہے۔ اور

وہ یہ کہ زمان و مکان دو جدا حقیقتیں نہیں ہیں بلکہ time and space ایک ہی وحدت ہے۔ عربی زبان کے ان دونوں الفاظ میں زمان و مکان کی وحدت کی طرف اشارہ ہے، لیکن "دھر" میں مکان کی وسعت کی طرف زیادہ توجہ ہے اور "عصر" میں اس کا زمانی عصر (element) time and space complex زیادہ پیش نظر ہے۔ اور عجیب بات یہ ہے ان دونوں الفاظ سے قرآن حکیم میں دو سورتیں موسوم ہیں۔ سورۃ الدھر انتیسوں پارے میں اور یہ سورۃ العصر تیسوں پارے میں، جس پر اس وقت ہم غور کر رہے ہیں۔ سورۃ الدھر کا آغاز ہوتا ہے : ﴿هَلْ أَتَىٰ عَلَى الْإِنْسَانِ حِينَ مِنَ الدَّهْرِ لَمْ يَكُنْ شَيْئًا مَذْكُورًا﴾ اور زیر مطالعہ سورت کے آغاز کی آیت ہے : ﴿وَالْعَصْرِ﴾ دھر اور عصر میں جو بنیادی فرق سامنے آیا اب اس کے اعتبار سے غور کیجئے تو عصر کا ترجمہ ہو گا "تیزی سے گزرنے والا زمانہ"۔ جدید فلسفے میں جو وقت اور زمان کی بحث آتی ہے، اس میں آپ کو الفاظ میں گے SERIAL TIME جس سے مراد ہے زمان جاری۔ یہ وقت وہ ہے جو گزرتا ہے۔ اس میں ماضی، حال اور مستقبل کی تقسیم ہے۔ اور ایک ہے زمان مطلق یعنی ABSOLUTE TIME یا PURE DURATION جس میں گزرنے کا کوئی سوال نہیں ہے۔ عربی زبان میں اعصار کہتے ہیں آندھی یا جھکڑا کو۔ دن میں عصر کا وقت وہ ہے جب کہ دن تیزی سے ختم ہو رہا ہوتا ہے۔ گویا پورا دن گزر چکا، تھوڑا سا وقت باقی ہے جو تیزی سے گزر رہا ہے۔ اب یہاں جب "والْعَصْرِ" کی ترجمانی کریں گے تو مفہوم ہو گا "تیزی سے گزرنے والا زمانہ گواہ ہے"۔ آپ غور کریں گے تو یہ وہ تصور ہے جو ہر زبان کے ادب عالیہ میں ملے گا۔ اردو کا بڑا پیارا شعر ہے۔

غافل تجھے گھریاں یہ دیتا ہے منادی

گروں نے گھری عمر کی اک اور گھٹا دی

انگریزی میں بھی PSALM OF LIFE مشور نظم ہے، اس کا ایک پیرا ہے۔

Art is long and time is fleeting  
and our hearts though stout and brave  
still like muffled drums are beating  
funeral marches to the grave

یعنی "جس طرح کسی اہم فوجی شخصیت کا جنازہ ڈھول کی ہر ضرب کے ساتھ قبر سے نزدیک تر ہو جاتا ہے اسی طرح ہمارے دل کی ہر دھڑکن ہمیں قبر سے قریب سے قریب تر کر رہی ہے"۔

اس سورہ مبارکہ میں چونکا نے اور جننجھوڑنے کا انداز ہے۔ "والعصر" اے غافل انسان! تو اپنی غفلت میں زمانے کو ٹھہرا ہوا محسوس کرتا ہے، حالانکہ یہ وقت جو تیری اصل پوچھی ہے، جو تیرا اصل سرمایہ ہے؟ جو تیرا اصل سرمایہ ہے، اسی میں تجھے بنتا ہے جو کچھ بننا ہے، اور اسی میں تجھے بنتا ہے جو کچھ بننا ہے۔ تیری یہ اصل پوچھی برف کے انداز پھلتی جا رہی ہے۔ یہ چونکا نے کا انداز نیند کے ماٹوں کو بیدار کرنے کا انداز اس ایک آیت "والعصر" میں مضر ہے۔ واقعہ یہ ہے کہ انسان کے گمراہی کے بہت سے اساب میں سے ایک اہم سبب یہ بھی ہے کہ وہ زمانے کی دسعتوں میں گم ہو جاتا ہے۔ بقول علامہ اقبال۔

کافر کی یہ پہچان کہ آفاق میں گم ہے  
مومن کی یہ پہچان کہ گم اس میں ہیں آفاق

اس گشادگی کے عالم سے انسان کو نکالنے کے لئے یہ اسلوب نہایت بلیخ اور نہایت مؤثر ہے۔ ﴿وَالْعَصْر﴾ "زمانہ گواہ ہے؟" کس حقیقت پر گواہ ہے؟ کس پیغمبر گواہ ہے؟ اب اس کا ربط قائم ہوتا ہے دوسری آیت سے جو اس سورت کی درمیانی اور مرکزی آیت ہے۔ ﴿إِنَّ الْإِنْسَانَ لَفِي خُسْرٍ﴾ اس آیت میں "إِنَّ" حرف تأکید ہے۔ الف لام جو "إِنْسَان" پر داخل ہوا اس نے اس میں حصر کا مفہوم پیدا کر دیا یعنی "تمام انسان"۔ "خُسْرٍ" سے قبل لام پر حرف تأکید ہے۔ "فِي" حرف جار ہے۔ "خُسْر" بہت بڑا خسارہ۔ اب دونوں آیتوں کے ربط سے ترجیحی یوں ہو گی کہ

"زمانہ گواہ ہے کہ بالیقین تمام انسان ایک خران عظیم، ایک بہت بڑے گھانے اور ایک بڑی بجائی اور بر بادی سے دو چار ہونے والے ہیں۔"

### خران کا وسیع مفہوم

پہلی دو آیات میں جو ایک خبر، اطلاع یا نیصلہ سامنے آیا، اب ذرا اپوری توجہ اس پر

مرتکر سمجھے۔ کوئی حس انسان اگر نوع انسانی کی کیفیات کا مشاہدہ کرے گا تو سب سے نمایاں جو حقیقت اس کے سامنے آئے گی وہ یہ کہ انسان بڑے بوجھوں تلے دبا ہوا ہے۔ بڑی مشقت، بڑی محنت اور طرح طرح کے مصائب اور مشکلات ہیں، جن سے ہر انسان دوچار ہے۔ انسانوں کی کثیر تعداد تو وہ ہے جس کو شمع سے شام تک کر توڑ دینے والی مشقت کے باوجود دو وقت پیٹ بھر کر کھانا فیض نہیں ہوتا۔ بے شمار انسان وہ ہیں کہ جن کے پیچے ان کی آنکھوں کے سامنے دواداروں کے بغیر دم توڑ دیتے ہیں، چونکہ ان کو اتنی مقدرت نہیں ہوتی کہ وہ بچوں کا علاج معالجہ کر سکیں۔ پھر اس کو ہزاروں دکھ لگے ہوئے ہیں۔ کبھی یہ اولاد کی محبت میں ترپتا ہے، کبھی ماں کی تمنا سے رلاتی ہے۔ کبھی کسی عزیز کی طرف سے اسے صدمہ پہنچتا ہے۔ کبھی اس کے جذبات کو کوئی نہیں لگتی ہے۔ طرح طرح کے مصائب و مشکلات سے یہ دوچار ہوتا ہے۔ چنانچہ واقعہ یہ ہے کہ رنج و الم نوع انسانی کا مقدر ہے۔ اس کی طرف قرآن حکیم نے آخری ہی پارے کی سورۃ البلد میں کلیہ بیان فرمایا کہ ﴿لَقَدْ خَلَقْنَا إِلَّا نَسَانَ فِي كَبَدٍ﴾ "یقیناً ہم نے نوع انسان کو محنت و مشقت ہی میں پیدا کیا ہے۔" اس آیت مبارکہ کی تفسیر ہر قلب حس رکھنے والا شخص دنیا میں اپنی آنکھوں سے دیکھ سکتا ہے بلکہ واقعہ یہ ہے کہ غنیمت ہے کہ قلب حس ہر انسان کو نہیں ملا درنہ ایک نہیں لاکھوں گو تم بدھ انسان کے دکھوں کو دیکھ کر اس تنذیب و تندن کی دنیا سے منہ موڑ کر جنگلوں میں جادھونی رماتے۔ اس حقیقت کو مرزا غالب نے بھی نہایت خوبصورتی سے بیان کیا کہ۔

قیدِ حیات و بندِ غم اصل میں دونوں ایک ہیں  
موت سے پسلے آدمی غم سے نجات پائے کیوں؟

مزید غور فرمائیے۔ یہاں تک تو معاملہ صرف اتنا ہے کہ انسان کی حیثیت بھی بار برداری کے حیوان اور کولوکے بیل کی ہی ہے یعنی ہر ایک کے لئے محنت اور مشقت ہے۔ تھوڑا سا مزید فرق یہ ہے کہ انسان جذبات و احساسات بھی رکھتا ہے۔ اس کے جذبات کو بھی نہیں لگتی ہے، جبکہ لدواونٹ یا کولوکے بیل کے لئے یہ سوہان روح نہیں ہے۔ لیکن

انسان کے الیے کا نقطہ عروج اصل میں وہ مرحلہ ہو گا جب وہ ساری مشقیں جھیل کر اور ساری مصیبیں برداشت کر کے دفعتاً اپنے مالک کے حضور پیش کر دیا جائے گا کہ اب جواب دی بھی کرو کہ تم کیا کر کے آئے ہو۔ ہم نے تمہیں جو مملتِ عمردی تھی اس میں کیا بنا بیا؟ کیا کیا یا؟ خیر کے کام کے یا شر کے، نیکی کمائی یا بدی؟ ہماری طرف رخ رکھایا نیا ہی کو اپنا مقصود و مطلوب بنا لیا؟ ایک ایک فعل اور عمل کا حساب دو، ایک ایک قول کا حساب دو۔

﴿مَا يَلْفِظُ مِنْ قَوْلٍ إِلَّا لَدَهُ رَقِيبٌ عَتَيْدٌ﴾ (ق: ۱۸) "کوئی لفظ اس (انسان) کی زبان سے نہیں نکلتا جسے محفوظ کرنے کے لئے ایک حاضر یا شگران موجود ہو۔" ظاہریات ہے کہ یہ معاملہ انسان کا ہے، حیوان کا نہیں۔ انسان کو جو شرف ملا ہے اور اشرف الخلوقات کا جو مقام اسے حاصل ہے یہ اسی کا نتیجہ ہے کہ وہ ذمہ دار اور جواب دہ ہے، جس کا نقشہ نبی اکرم صلی اللہ علیہ وسلم نے اس حدیث میں کھینچا ہے کہ ((لاتزول قدم ابین آدم يوم القيمة من عند ربہ حتى یسئل عن خمس)) کہ ابن آدم کے قدم قیامت کے روز اپنے رب کے حضور سے ملنے سکیں گے (وہ جواب دی کے کثرے سے جنبش نہیں کر سکے گا) جب تک کہ اس سے پانچ باتوں کا جواب نہ لے لیا جائے گا۔ ((عَنْ عمرهِ فِيمَا أَفْنَاهُ)) اس کی عمر کے بارے میں کہ کماں ضائع کی، کماں کھپائی اوکھیتے سورۃ العصر کے ساتھ اس کا ایک گمراہ تعلق ہے۔ ((وَعَنْ شَبَابِهِ فِيمَا أَبْلَاهُ)) خاص طور پر عمر کا وہ حصہ جسے شباب کہتے ہیں، امنگوں کا دور، ولولوں کا دور، جبکہ جسم و جان میں حرارت اور تو ادائی ہوتی ہے۔ اپنی عمر کا وہ قیمتی حصہ کماں ضائع کیا.....؟ ((وَعَنْ مَالِهِ مِنْ ابْنَ اكْتَسِبَهُ وَفِيمَا آنْفَقَهُ)) اور مال کے بارے میں کہ کماں سے کمایا، حلال سے یا حرام سے، جائز سے یا ناجائز سے؟ اور کماں خرچ کیا؟ اور آخری اور سب سے کٹھن تملوں میں اور عیاشیوں اور بد معاشیوں میں صرف کیا؟ اور آخری اور سب سے کٹھن سوال ہے ((وَمَا ذَا عَمِلَ نَهَا عَلَمَ)) اور جو علم حاصل ہوا اس میں عمل کتنا کیا؟ (یہ حدیث حضرت عبد اللہ بن مسعودؓ سے مردی ہے اور اسے امام ترمذیؓ نے روایت کیا ہے) ان میں سے ایک ایک کی جواب دی ہے۔ یہ وقت ہے جبکہ انسان پکارائے گا:

”یَلْكِسْتَنَیِ گُنْتُ مُرَابِّاً“ ہے بد بختی کاش کر میں مٹی ہوتا۔ اسی وقت کے احساس کو تم نظر رکھتے ہوئے نسل انسانی کے گلی سر سبد حضرت ابو بکر صدیق رضی اللہ تعالیٰ عنہ لرزتے اور کانپتے رہتے تھے۔ آنحضرتؐ ایک عجیب کیفیت کے ساتھ فرمایا کرتے تھے : کاش کہ میں ایک چیز یا ہوتا درخود پر چھپمانے والی چیز یا جس سے محاشرہ نہیں ہو گا، جس کو جواب دی نہیں کرنی ہو گی۔ کاش! کہ میں گھاس کا ایک تنکا ہوتا جو جل کر نیما منیسا ہو جاتا ہے۔ اس کا محاشرہ نہیں، اس کے لئے جواب دی نہیں۔

یہ ہے وہ معاملہ جس کو آخری یہ پارے کی ایک اور سورت میں بڑی شانی جلال کے ساتھ فرمایا کہ ﴿يَا يَهَا الْإِنْسَانُ إِنَّكَ تَحْادِثُ عَنِ الْيَوْمِ الْمَرْتَبِكَ كَذُّحًا فَمُلْقِيْهُ﴾ (الانشقاق) ”اے انسان! تجھے یہ مشقیں جھیل کر، مختین برداشت کر کے اور یہ تمام بوجہ اخھاتے ہوئے بالآخر اپنے رب کے ساتھ ملاقات بھی کرنی ہے۔“ ایک وقت آئے گا جب تم اللہ تعالیٰ کے حضور میں حاضر ہو گے اور تم کو جواب دی کرنی پڑے گی۔ تمہارا محاشرہ ہو کر رہے گا۔ اس کی بڑی اچھی عکاسی اس شعر میں کی گئی ہے کہ۔

اب تو گمرا کے یہ کہتے ہیں کہ مر جائیں گے

مر کے بھی چین نہ پایا تو کدھر جائیں گے

یہ ہے وہ مرحلہ جس کے احساس کی شدت سے ایک شاعر پکارا اخھا کہ ڈر مر اے کاش کر مادر نہ زادے اے یعنی اے کاش! امیری مار نے مجھے جناہ ہوتا۔

یہ انسان کے الیے کا نقطہ عروج (CLIMAX) ہے۔ ان تمام باتوں کو ذہن میں رکھئے اور پھر ان دو آیات پر توجہ کر مرتکز کیجئے کہ ﴿وَالْعَصْرُ إِنَّ الْإِنْسَانَ لَفِي خُسْرٍ﴾ اس کے نتیجے میں ایک ما یو ہی کی کی کیفیت محسوس ہو گی۔ اسی کا علاج ہے جو آخری آیت میں ہمارے سامنے آئے گا۔ ایک استثناء ہے۔ گویا کہ انسان پکار کر سوال کر رہا ہے : آیینَ الْمَفْرُث؟ کہیں اس خران سے بچنے کی کوئی صورت ہے بھی کہ نہیں؟ اس خارے سے بچاؤ کی کوئی مخلک ہے کہ نہیں؟ اب اس کا جواب ہے جو اس سورہ مبارکہ کی تیسری آیت میں دیا گیا ہے جو آخری آیت بھی ہے اور وہ یہ ہے کہ ﴿إِلَّا الَّذِينَ أَمْنُوا وَعَمِلُوا الصَّلِحَاتِ وَتَوَاصَوْا بِالْحَقِّ وَتَوَاصَوْا بِالصَّبَرِ﴾

## چند صفحی لیکن اہم مباحث

اس تیسری آیت پر گنگو سے قبل چند صفحی لیکن اہم باتوں کی طرف توجہ ہو جائے۔  
ا۔ علامہ اقبال کا ایک مشور شعر ہے۔

زمانہ ایک، حیات ایک، کائنات بھی ایک  
دیل کم، نظری قصہ قدیم و جدید  
گویا انسان اور اس کے حرکات و میلانات اب بھی وہی ہیں جو پہلے تھے اور انسان کے اندر  
کی دنیا اب بھی وہی ہے جو پہلے تھی۔ ساتھی زمانہ اور اس کی وسعتیں اور اس کی شہادتیں  
بھی وہی ہیں جو پہلے تھیں۔ اگر ہم غور کریں تو زمانے کے متعلق ایسا محسوس ہو گا کہ جیسے  
ایک چادر ہے جو ازل سے ابد تک تنی ہوئی ہے اور اس میں کوئی رخنہ نہیں ہے۔ اور  
زمانے کی یہ چادر در حقیقت چشم دید گواہ قرار دی جاسکتی ہے ان اقوام و امم کے عروج و  
زوال اور ان کے ترقع و تنزّل کے فضیل کی جن کا قرآن حکیم میں ذکر ہے۔ اس طرح  
قرآن مجید میں جو تاریخی و اقلیاتی مذکور ہیں گویا آیت "وَالْعَصْرِ" میں ان کی طرف بھی  
اشارہ موجود ہے۔

۲۔ سورۃ العصر کا اپنے سے قبل اور بعد والی سورتوں کے ساتھ نہایت گمراہی و  
تعلق ہے۔ چنانچہ انسان جب اس زمانے میں گم ہو جاتا ہے اور حقائق پر اس کی نگاہ نہیں  
رہتی تو جو کیفیت ہوتی ہے اس کا نقشہ سورۃ التکاثر میں بیان کیا گیا ہے ﴿الْهُكْمُ  
الشَّكَارُ﴾ "تمیں غافل کئے رکھا بہتان کی طلب نے"۔ جیسے کہ پہلے عرض کیا جا چکا  
ہے کہ سورۃ العصر چون کادینے کے انداز میں سامنے آتی ہے۔ آغاز ہی اس تنبیہ سے ہوتا  
ہے کہ تیزی سے گزرنے والا زمانہ گواہ ہے کہ مسلط عمر کسی آن ختم ہو سکتی ہے، تمہاری  
پونچی یرف کے مانند پھل رہی ہے، لذما جاؤ، ہوش میں آؤ۔ یہی اسلوب سورۃ  
الشکاثر اور اس سے ماقبل کی سورۃ القارعہ کا ہے۔ پھر اس غفلت اور مال کی بہتان کی  
طلب کا جو عملی نتیجہ انسان کے اخلاق اور کردار میں گراوٹ اور پھٹی کی صورت میں نکلا  
ہے، اس کا ذکر سورۃ الہمزة میں ہے: ﴿وَيَلَوِّلُ كُلَّ هُمَزَةٍ لِّمَزَةٍ﴾ الَّذِی

حَمْعَ مَا لَوْعَدَهُ ﴿٤﴾ ”تباهی اور بربادی ہے ہر اس شخص کے لئے جو لوگوں پر طعن اور چھلی کرنے کا عادی ہے (خواہ وہ منہ در منہ ہو خواہ پیغہ یوچے) جس نے مال یہت سینت کر اور گن گن کر رکھا“۔ اخلاقی اعتبار سے بھی پستی اور مالی اعتبار سے بھی بخل اور حرص یہ چیزیں انسان پر مسلط ہو جاتی ہیں۔ ان دونوں سورتوں یعنی التکاثر اور الہمزة کے درمیان سورۃ العصر نہایت حسین اور خوبصورت تکمیل کی حیثیت سے جزوی ہوئی ہے۔ گواہ آفاق میں گمشدگی اور اخلاقی پستی سے بچنے کی واحد صورت یہی ہے کہ اس سورۃ مبارکہ کو حرزِ جان بنا لیا جائے۔

۳۔ عربی زبان میں خارے سے مراد مال نقصان اور رکھانا بھی ہے۔ لیکن قرآن مجید نے عربی الفاظ کو اقتیار کر کے اصطلاحات کی حیثیت دی ہے، چنانچہ قرآن کمیں کے گا: ﴿ذِلِكَ هُوَ الْخُسْرَانُ الْمُبِينُ﴾ کمیں کے گا: ﴿أُولَئِكَ هُمُ الْخَسِرُونَ﴾ کمیں کے گا: ﴿وَمَنْ يَبْتَغِ غَيْرَ إِلَّا سَلَامٌ دِيَنًا فَلَمَنْ يَفْتَلَ مِنْهُ وَهُوَ فِي الْآخِرَةِ مِنَ الْخَسِرِينَ﴾ اور جو کوئی اسلام کے علاوہ کسی اور دین (ظالم حیات و اطاعت) کو اقتیار کرے تو اس کا یہ طریقہ ہرگز قول نہ کیا جائے گا اور وہ آخرت میں نامرادوں اور ناکاموں میں شامل ہو گا۔ لہذا سورۃ العصر میں یہ لفظ (خُسْر) نہایت جامع مفہوم کے ساتھ آیا ہے۔ ”خر“ دراصل فلاخ، فوز اور کامیابی کی ضد ہے۔ ایک وہ شخص ہے جس نے خیر کے اس جذبے کو جواہرہ تعالیٰ نے اس کی نظرت میں ودیعت فرمایا تھا، صحیح رخص پر پروان چڑھایا اور خیر کے اعلیٰ اوصاف کے مطابق اپنی سیرت کی تعمیر کی۔ یہ شخص کامیاب ہوا اور یہی شخص اعلیٰ وارفع انجام کو بھی پہنچا۔ ایک دوسرا شخص وہ ہے جس نے شرکار است اقتیار کیا، براشیوں کو اپنایا، بدی کمالی، تو ایسا شخص آخرت میں ناکام اور خاسروہ گیا۔ اور چونکہ قرآن مجید کے نزدیک اصل زندگی آخرت کی زندگی ہے ﴿وَإِنَّ الدَّارَ الْآخِرَةَ لِهِيَ الْحَيَاةُ﴾ اور دنیا کی یہ زندگی شخص برائے امتحان و آزمائش ہے ﴿الْخَلْقَ الْمَوْتَ وَالْحَيَاةَ لِيَبْلُوَ كُمْ أَيُّكُمْ أَحْسَنُ عَمَلاً﴾ لہذا جیسا کہ اس سے پہلے عرض کیا گیا کہ خارے، ”تباهی، بربادی اور نامرادی و ناکامی کا ذکر قرآن مجید کرتا ہے تو اس میں اصلاً پیش نظر آخرت ہی ہوتی ہے، دنیا اس کے تابع ہوتی ہے۔

چنانچہ سورۃ التغابن میں جو اخھائیسوں پارے کی سوت ہے، فرمایا ﴿ذلیکَ يَجُومُ النَّفَّاعِينَ﴾ ہمار اور جیت کے فیصلے کا اصل دن وہ یعنی آخرت کا دن ہے "اس دن معلوم ہو گا کہ کون حقیقت کامیاب و کامران رہا اور کون ناکام و نامراد اور خائب و خاسر رہا؟ باقی رہا یہ سوال کہ اگر کوئی شخص یہ چاہتا ہے کہ وہ دنیا میں بھی کامیاب ہو تو دنیا میں حقیقی کامیابی کے لوازم بھی وہی ہیں جو اس سورۃ مبارکہ میں بیان ہو رہے ہیں۔ ہم محض ظاہری چمک دکم سے اس مغالطے میں بچتا ہو جاتے ہیں کہ دنیا میں وہ لوگ جو قرآن پر ایمان نہیں رکھتے ہوئی کامیاب زندگی بسر کر رہے ہیں، حالانکہ ان کے اپنے الیے اور اپنے مصائب ہیں، جن سے وہ شدت کے ساتھ دوچار ہیں۔ یقول علامہ اقبال مرحوم۔

نظر کو خیرہ کرتی ہے چمک تذییب حاضر کی  
یہ صنایع مگر جھونٹے نگوں کی ریزہ کاری ہے

### راہ نجات کے سُنگ ہائے میل

سورۃ العصر کی پہلی دو آیات کے نتیجے میں ایک گونہ نامیدی اور مایوسی کی کیفیت پیدا ہوتی ہے۔ یعنی ﴿زَمَانٌ گواه ہے کہ تمام انسان خارے میں ہیں﴾ ﴿وَالْعَصْرِ﴾ اُنَّ  
الْإِنْسَانَ لَفِي خُسْرٍ﴾ اس ضمن میں فطری طور پر ایک سوال سامنے آتا ہے کہ اس عمومی خارے سے بچاؤ کی کوئی صورت ہے یا نہیں اور اس سے نجات کا کوئی راستہ بھی ہے یا نہیں؟ قرآن حکیم اسی سورۃ مبارکہ میں ہمیں بتاتا ہے کہ نجات کا ایک راستہ ہے۔ اس راستے کو وہ "الصِّراطُ الْمُسْتَقِيمُ" کا نام بھی دیتا ہے، "سواء السَّبِيل" بھی قرار دیتا ہے اور "الصِّراطُ السَّوِيُّ" اور "قصْدُ السَّبِيل" بھی قرار دیتا ہے۔ قرآن حکیم میں مختلف الفاظ میں اس حقیقت کو واضح کیا گیا کہ یہ ایک ایسا راستہ ہے جس پر چل کر انسان فوز و فلاح اور کامیابی و کامرانی سے ہم کنار ہو سکتا ہے۔ سورۃ العصر کی تیسرا آیت میں اس راستے کے چند مقامات کا ذکر ہے جنہیں میں نے ابتداء میں ایک نئے کے چار اجزاء سے تشبیہ دی تھی۔ ان پر جب ہم بطریق تدبیر غور کریں گے تو یہ بات سامنے آئے گی کہ وہ اسی راستے کے سُنگ ہائے میل ہیں اور باہم لازم و ملزم ہیں۔

اگر ایک شخص کسی راستہ پر چل رہا ہو تو پہلے ایک مقام آئے گا۔ آگے بڑھے گا تو دوسرا مقام آئے گا۔ پچھے اور آگے بڑھے گا تو تیسرا مقام آئے گا۔ مزید آگے بڑھے گا تو چوتھا مقام آئے گا۔ تو صراط مستقیم کے چار مقامات ہیں : (۱) ایمان (۲) عمل صالح (۳) تواصی بالحق اور (۴) تواصی بالصبر۔

ان چاروں کے مابین جو منطقی ربط ہے، پہلے اسے ایک بڑی سادہ مثال سے سمجھتے۔

ہمیں اپنی زندگی میں جن معاملات سے سابقہ پیش آتا رہتا ہے، اس میں اگر کوئی ایسا معاملہ سامنے آجائے جس میں کوئی نزاں یا جھگڑا ہو اور اس میں آپ کو حکم تسلیم کر لیا جائے تو عقلِ عام اور فطرت کے تقاضے کی رو سے جو پہلی چیز آپ پر لازم ہوگی، وہ یہ ہے کہ آپ پوری کوشش کر کے اصل حقیقت کو معلوم کریں اور اس معاملہ کی تہ تک پہنچیں۔ دوسری بات اسی Common Sense کے تقاضے کے طور پر آپ پر یہ لازم ہوگی کہ جو حقیقت آپ کے سامنے آئے، وہ خواہ آپ کو پسند ہو یا ناپسند ہو، آپ اسے قبول کریں۔ پھر اگر آپ کے پاس سیرت و کردار کی پوچھی ہے تو تیسرا نتیجہ یہ نکلے گا کہ آپ اس حقیقت کا اعلان کریں، یہ دیکھے بغیر کہ یہ اعلان کسی کو پسند ہو گایا ناپسند، کسی کو اچھا لگے گا یا برآ جو حقیقت آپ پر مکشف ہوئی ہے اس کا اعلان از روئے عقل و فطرت اور از روئے عدل و انصاف آپ پر واجب ہے۔ اگر کسی خوف سے دب کریا کسی لائق کے زیر اثر انسان اس حقیقت کا اعتراف و اعلان نہیں کرتا تو اس کا لازمی نتیجہ یہ ہو گا کہ ہم فیصلہ کریں گے کہ اس شخص میں سیرت و کردار کی قوت موجود نہیں ہے۔ وہ ایک بودا، کمزور اور بزدیل انسان ہے۔ چوتھی اور آخری بات یہ ہے کہ اگر اس حقیقت کے اعتراف و اعلان پر کوئی تکلیف آئے، کسی resentment کو جھیلنا پڑے تو انسان کی سیرت و کردار کا اصل امتحان اور test یہی persecution ہو گا۔ اگر وہ ثابت قدم رہتا ہے، جھیلتا اور برداشت کرتا ہے، تب ہی وہ ایک صاحب کردار انسان شمار ہو گا۔ اس کے بر عکس معاملہ ہو تو عقلِ عام کا فیصلہ یہ ہو گا کہ یہ شخص بودا، تھہدو لا، کم ہمت اور بزدیل ہے اور سیرت و کردار سے عاری اور تھی دست ہے۔

اب ان چیزوں کو ذہن میں رکھئے اور غور کیجئے کہ انسان کی نگاہوں کے سامنے جو

عربیں و بسیط کائنات پھیلی ہوئی ہے، انسان جب شور کی آنکھ کھوتا ہے تو اس کے سامنے سب سے پلا مسئلہ یہ آتا ہے کہ اس کائنات کی حقیقت کیا ہے؟ اس کائنات کی ابتداء اور انتہا کیا ہے؟ اس کا مبدأ اور معاد کیا ہے؟ میں کون ہوں؟ میری زندگی کی حقیقت کیا ہے؟ رہنمائی کیا سے اخذ کروں؟ آیا صرف میرے خواص ہی میری رہنمائی کا واحد ذریعہ ہیں یا ان سے بالاتر عقل و شور اور فکر و قیاس کی کوئی صلاحیت بھی میرے اندر ہے؟ آیا میں صرف عقل ہی سے رہنمائی اخذ کروں گا یا اس سے بالاتر بدایت و رہنمائی کا کوئی ذریعہ بھی موجود ہے؟ خیر کیا ہے؟ شر کیا ہے؟ یہ وہ بنیادی سوالات ہیں جو ہر انسان کے سامنے آتے ہیں بشرطیکہ وہ عقل و شور کے اعتبار سے بالغ ہو۔ چنانچہ آپ کو علم ہو گا کہ یہی سوالات ہیں جن سے دنیا کے ہر خطے اور ہر دور میں فلاسفہ اور حکماء زور آزمائی کرتے رہے ہیں اور غلطان و چیچاں رہے ہیں۔ اُنہی سوالات کو حل کرنے اور اُنہی تھیوں کو سمجھانے کی تگ و دو میں انہوں نے اپنی پوری پوری زندگیاں کھپا دیں۔ ان سوالات کا ایک جواب وہ ہے جو بعض انسان اس دعوے کے ساتھ دیتے رہے ہیں کہ ہم تمیس جو جواب دے رہے ہیں وہ ہمارے اپنے فکر اور ہماری اپنی سوچ اور ہمارے ظن و تھین کا تبیجہ نہیں ہے۔ گویا یہ ہمارا خانہ زاد اور طبع زاد نہیں ہے بلکہ ایک اعلیٰ ترین اور سبق ترین ذریعہ علم ہے جس سے ہمیں یہ علم ملا ہے۔ اس کائنات کے خالق و مالک نے ہمیں ان سوالات کے جوابات بذریعہ وحی دیے ہیں، جو قطعی اور حقیقی ہیں، جن میں ظن و تھین اور شک و شبہ کا کوئی امکان نہیں ہے۔ یہ ہیں وہ حضرات گرامی جن کو ہم انبیاء کہتے ہیں اور رسول کے نام گانتے ہیں۔ فلاسفہ اور حکماء کے جواب میں آپ کو معلوم ہے کہ کہیں یقین کی کیفیت نہیں ہوتی۔ وہ زیادہ سے زیادہ یہی کہ سکتے ہیں کہ ہماری عقل ”یہ“ کہتی ہے، ہماری سمجھ میں ”یوں“ آیا ہے، ہمیں ”ایے“ لگتا ہے۔ جبکہ انبیاء اور رسول کا دعویٰ یہ ہوتا ہے کہ ہم جو کہہ رہے ہیں وہ ”الحق“ ہے، لاریت رفیہ، اس میں کسی شک و شبہ کی ممکنگش نہیں ہے۔ ان لوگوں کی باتوں کو مان لینے کا نام اصطلاح میں ایمان ہے۔ انہوں نے جو حقائق بتائے، مابعد الطیعت کا جو حل انہوں نے پیش کیا، ان کی تصدیق اور ان کے اعتقاد و اعتبار پر ان باتوں کو تسلیم کر لینے کا نام ایمان ہے۔

## ایمان کے دو درجے

از روئے قرآن مجید یہ ایمان انسان کی کامیابی کی پہلی منزل ہے، یہ شرط اول ہے، یہ وہ پہلا قدم ہے جس کے بارے میں ایک فارسی شاعر کتاب ہے کہ "شرط اول قدم ایں است کہ مجنوں باشی" اس کے بغیر آگے چلنے کا کوئی امکان نہیں۔ البتہ اس موقع پر یہ جان لجھے کہ اس ایمان کے دو درجے ہیں۔ اس میں ایک تصدیق ہے زبانی اور لفظی۔ اور ایک تصدیق ہے قلبی۔ یہیں سے اب ہماری بات آگے بڑھے گی۔

ایمان جب تک صرف نوکِ زبان تک رہتا ہے اس کا امکان ہی نہیں گمانی غالب رہتا ہے کہ انسان کے کردار میں اس کے اثرات ظاہرنہ ہوں۔ قول و فعل کا تضاد تو ہمیں اپنے معاشرے میں عام نظر آتا ہے۔ لیکن جب ایمان قلب کی گمراہیوں میں اتر جاتا ہے اور یہ تصدیق بالقلب کی شکل اختیار کر لیتا ہے تو اب اس کا کوئی امکان نہیں رہتا کہ انسان کے عمل میں "اس کے کردار میں" اس کی روشنی میں اور اس کے معاملات میں اس کے اثرات ظاہر نہ ہوں۔ چنانچہ یہی ہے وہ حقیقت جس کو نبی اکرم ﷺ نے بڑی وضاحت سے متعدد احادیث میں یہاں فرمایا ہے جو بعد میں پیش کی جائیں گی۔ یہاں یہ پیش نظر ہے کہ زبانی اقرار والا ایمان قانونی ایمان ہے؛ جس کی بنیاد پر اس دنیا میں ہم کسی کو مسلمان سمجھتے ہیں۔ اس میں سارا دار و مدار اقرار بباللسان پر ہوتا ہے۔ اس نے کہ کسی کے قلب کی گمراہیوں میں اتر کر ہم نہیں دیکھ سکتے کہ ایمان موجود ہے یا نہیں۔ لیکن اصل ایمان دل کی گمراہیوں میں جاگزیں اور راست ہو جانے والا ایمان ہے۔ جیسے سورۃ الحجرات میں صحابہ کرام ﷺ کے بارے میں فرمایا : ﴿وَلِكُنَّ اللَّهَ حَبَّبَ إِلَيْكُمُ الْإِيمَانَ وَزَيَّنَهُ فِي قُلُوبِكُم﴾ "مگر اللہ نے ایمان کو تمہارے لئے محبوب کر دیا اور اس کو تمہارے دلوں میں کھبار دیا۔" آگے اسی سورۃ الحجرات میں فرمایا : ﴿فَالَّتِي أَعْرَابُ أَمْتَأْ، فَلَمْ تُؤْمِنُوا وَلِكُنْ قُولُوا أَسْلَمْنَا وَلَمَّا يَدْخُلَ الْإِيمَانُ فِي قُلُوبِكُم﴾ "یہ بد و کہ رہے ہیں کہ ہم ایمان لے آئے۔ (اے نبی ﷺ) ان سے کہہ دیجئے کہ تم ہرگز ایمان نہیں لائے ہو، بلکہ یوں کو کہ ہم مسلمان ہو گئے ہیں۔ ابھی تک

ایمان تمہارے دلوں میں داخل نہیں ہوا۔“ ایمان جب فی الواقع دل میں جاگزیں اور راست  
ہو جائے گا تو دنیا بدل جائے گی۔ جیسے علامہ اقبال نے کہا۔

چوں بجان در رفت جان دیگر شود  
جان چوں دیگر شد جان دیگر شود

### ایمان کالازمی نتیجہ : عمل صالح

اس ایمان کے لازمی اثرات انسان کے اعمال و اخلاق پر مرتب ہوتے ہیں۔ یہ ہے  
حقیقی ایمان کا عمل صالح سے تعلق۔ اس تعلق کی تفصیم کے لئے میں چند احادیث پیش کرتا  
ہوں۔ پہلی حدیث کے راوی ہیں حضرت انس رض اور اسے امام یعنی ”شعب الایمان“  
میں لائے ہیں۔ حضرت انس فرماتے ہیں کہ قَلْمَاحَ طَبَنَ اَرْسُولُ اللَّهِ صَلَّى اللَّهُ عَلَيْهِ وَسَلَّمَ صلی اللہ علیہ وسلم الا قال : ((لَا ایمانَ لِمَنْ امَانَةً لَهُ، وَلَا دِينَ لِمَنْ لَا  
عَهْدَدَ لَهُ)) ”شاذی ایسا ہوا ہو گا کہ رسول اللہ صلی اللہ علیہ وسلم نے ہمیں خطبہ ارشاد فرمایا ہوا اور  
اس میں یہ بات آپ صلی اللہ علیہ وسلم نے نہ فرمائی ہو کہ جس شخص میں امانت داری کا وصف نہیں  
ہے، اس کا کوئی ایمان نہیں۔ اور جس شخص میں پاس عمد نہیں ہے، اس کا کوئی دین  
نہیں۔“ اسی طرح حضرت ابو ہریرہ رض روایت کرتے ہیں، اور یہ روایت متفق علیہ  
ہے یعنی صحیح بخاری اور صحیح مسلم دونوں میں موجود ہے، کہ نبی اکرم صلی اللہ علیہ وسلم نے تین  
مرتبہ قسم لکھائی : ((وَاللَّهُ لَا يُؤْمِنُ، وَاللَّهُ لَا يُؤْمِنُ، وَاللَّهُ لَا يُؤْمِنُ)) ”اللہ کی  
قسم وہ شخص مومن نہیں ہے، اللہ کی قسم وہ شخص مومن نہیں ہے، اللہ کی قسم وہ شخص  
مومن نہیں ہے۔“ آپ خود غور کر سکتے ہیں کہ صحابہ کرام صلی اللہ علیہ وسلم کس طرح لرزائشے ہوں  
گے کہ کون ہے وہ بدجنت انسان جس کے بارے میں حضور صلی اللہ علیہ وسلم تین مرتبہ اللہ کی قسم  
کھا کر اس کے ایمان کی نفی فرمائے ہیں! تو ذرتے ذرتے پوچھا گیا، قیل : مَنْ يَا  
رَسُولَ اللَّهِ ”اے اللہ کے رسول صلی اللہ علیہ وسلم آپ کس کے بارے میں ارشاد فرمائے  
ہیں؟“ آنحضرت صلی اللہ علیہ وسلم نے جواب میں ارشاد فرمایا : ((الَّذِي لَا يَأْمَنُ جَاهَرَهُ  
بَوَارِيقَه)) ”وہ شخص کہ جس کی ایزار سانی سے اس کا پڑوسی امن میں نہیں ہے۔“ یہ ہے

ایمان کا تعلق عمل صالح سے ۔ گویا یہ دونوں لازم و ملزم کی حیثیت رکھتے ہیں اور اگرچہ قانونی سطح پر یہ دو علیحدہ علیحدہ حقیقتیں (entities) ہیں لیکن حقیقت کی سطح پر یہ دونوں ایک وحدت ہیں اور ان کے مابین چوپی اور دامن کا تعلق ہے ۔

غور فرمائیے کہ آنحضرت ﷺ نے کس قدر تاکید کے ساتھ اس شخص کے ایمان کی نقیٰ کلیٰ کا اعلان فرمایا ہے جس کی ایذا انسانوں سے اس کا پڑوی محفوظ نہ ہو ۔ یہ وہ بات ہے جس کو ہم زیادہ سے زیادہ بد اخلاقی پر محول کرتے ہیں ۔ یہ گناہ کبیرہ میں سے نہیں ۔ شرک، قتل، ناچ، زنا، سود خوری، چوری اور ڈاکے جیسے گناہوں میں سے نہیں ہے بلکہ صرف ایک معاشری اور اخلاقی برائی ہے ۔ اس سے معلوم ہوتا ہے کہ ایمان کا عمل صالح سے کتنا گمراہ باد تعلق ہے ۔ ایک اور حدیث سن لیجئے ۔ اس کے روایی بھی حضرت ابو ہریرہ

ؓ ہیں اور یہ روایت بھی متفق علیہ ہے ۔ حضرت ابو ہریرہ  روایت کرتے ہیں کہ :

**قال رسول اللہ ﷺ :** ((الْأَيْزَنِيُّ الرَّازَانِيُّ حَيْنَ يَرْزَنِي وَهُوَ مُؤْمِنٌ، وَلَا يَسْرِقُ الْسَّارِقُ حَيْنَ يَسْرِقُ وَهُوَ مُؤْمِنٌ، وَلَا يَشْرَبُ الْخَمْرَ حَيْنَ يَشْرَبُ وَهُوَ مُؤْمِنٌ)) یعنی ”کوئی بد کار حالت ایمان میں بد کاری نہیں کرتا اور نہ کوئی چور حالت ایمان میں چوری کرتا ہے اور نہ کوئی شرایی حالت ایمان میں شراب نوشی کرتا ہے۔“ گویا ان گناہوں کا صدور ہوتا ہی اس وقت ہے جب کسی بب سے حقیقت ایمان دل سے زائل ہو جاتا ہے ۔ واضح ہے کہ اس دنیا کے لحاظ سے قانون وہ مسلم و موسمن ہی ثمار ہو گا، اس کی بعفیر نہیں ہو گی، لیکن ایسا شخص حقیقی ایمان کی دولت سے محروم ہو جائے گا اور وہ اسے دوبارہ تب نصیب ہو گا جب وہ شوری طور پر توبہ کر لے ۔ پس معلوم ہوا کہ ایمان اور عمل صالح کا چوپی دامن کا ساتھ ہے اور یہ دونوں لازم و ملزم ہیں ۔ بلکہ صحیح درست عمل اور عدہ اخلاق اور اعلیٰ کروز ایمان حقیقی کا لازمی جزو ہیں ۔ اسی لئے ہم دیکھتے ہیں کہ قرآن مجید کا مستقل اسلوب یہ ہے کہ ایمان کے بعد اس کے لازمی نتیجہ کے طور عمل صالح کا ذکر ضرور ہوتا ہے اور یہی وجہ ہے کہ سورۃ العصر میں ایمان کے بعد نجات اور فوز و فلاح کے حصول اور خرمان سے بچنے کی دوسری شرط لازم کے طور پر عمل صالح کا ذکر کر دیا گیا ۔ اس طرح آخرت کی کامیابی و کامرانی کے لئے صراط مستقیم کے اب تک دو سگ ہائے میں

سورۃ العصر کے مطابق سے ہمارے سامنے آئے۔ پسلا ایمان اور دوسرا عمل صالح۔

## عمل صالح کا تواصی بالحق سے تعلق

اب آگے چلے۔ جب عمل صالح ایک انسان کی شخصیت اور اس کی سیرت میں پختگی کو پنچھا ہے تو اس کا ایک منطقی نتیجہ یہ لکھتا ہے کہ وہ آس پاس کے ماحول میں نفوذ کرتا ہے۔ اگر انسان میں نیکی ہے اور فی الواقع ہے، یعنی وہ صرف نیکی کا ملمع نہیں ہے بلکہ حقیقتاً نیکی ہے تو ممکن نہیں ہے کہ نیکی ماحول میں سراہت نہ کرے۔ اگر آگ، آگ ہے صرف آگ کی صورت نہیں ہے تو ممکن نہیں ہے کہ اس سے ماحول میں حرارت نفوذ نہ کرے۔ یہیں سے عمل صالح کا منطقی تعلق "وَشَوَّاصُوْبَا الْحَقِّ" سے قائم ہوتا ہے۔ یہ تو ایک طبعی قانون ہوا۔ لیکن اس ضمن میں دو چیزیں مزید قابل غور ہیں۔ پہلی یہ کہ انسان میں شرافت و مردودت کی کوئی رہنمی موجود ہے تو عقل اور فطرت کا تقاضا یہ ہے کہ جو بھلائی اسے میر آئی، ہے وہ اس میں دوسروں کو بھی شریک کرے۔ اگر کوئی اچھی بات آپ کے علم میں آئی، کوئی خیر آپ کو ملا، اور آپ نے اسے اپنی ذات تک محدود رکھا تو یہ بڑی خود غرضی ہو گی۔ شرافت و مردودت اور انسان دوستی کا تقاضا ہے کہ آپ اسے پھیلائیں اور عام کریں اور دوسروں کو اس میں شریک کریں۔ لیکن وہ بات ہے جو نبی اکرم ﷺ کی ایک حدیث میں آئی ہے۔ آپ فرماتے ہیں : ((لَا يَؤْمِنُ أَحَدٌ كُمْ حَتَّى يَحْبَبَ لِأَخْيَهِ مَا يَحْبَبُ لِنَفْسِهِ)) "تم میں سے کوئی شخص کامل مومن نہیں ہو گا جب تک کہ وہ اپنے بھائی کے لئے بھی وہی چیزیں نہیں کرتا جو اپنے لئے پسند کرتا ہے"۔ آگے بڑھئے تو ایک شے اور بھی ہے جس کا نام حیثیت و غیرت ہے۔ اگر حق آپ پر منکشf ہو تو اس کی غیرت و حیثیت کا تقاضا یہ ہو گا کہ آپ اس کا پر چار کریں، اس کا بول بالا کریں، اس کے لئے جان کی بازی بھی لگانی پڑے تو اس سے دریغ نہ کریں۔ ستراط کا معاملہ ذہن میں رکھئے۔ کچھ حقائق اس پر منکشf ہوئے۔ اس نے ان کا پر چار شروع کر دیا۔ وقت کے معاشرے نے ستراط کی دعوت کو اپنے لئے خطرہ محسوس کیا۔ اقتدار وقت نے ستراط کے سامنے دو مقابل صورتیں (alternatives) رکھ دیں۔ یا ان باتوں کا پر چار روک دو، یا یہ زہر کا پیاالہ ہے جو تھیں

پیناپرے گا۔ سفر اط کافیصلہ یہ تھا کہ انسان کا اس حالت میں زندہ رہنا کہ جو حق اس پر منکف ہوا ہو وہ اسے بیان نہ کر سکے، اس سے بہتر یہ ہے کہ وہ زہر کا پیارہ لی کر اپنی زندگی قربان کر دے، جو کنکہ کوئی تیرا alternative موجودی نہ تھا۔ پس غیرت و حیثیت کا تقاضا ہی ہے کہ جو بھائی آپ پر منکف ہوئی ہو اس کا واسطگاف اعلان کیا جائے۔ یہ ربط و تعلق ہے "عَمِلُوا الصُّلْيَحَ" کا "تَوَاصُوا بِالْحَقِّ" کے ساتھ۔ "اور وہ باہم ایک دوسرے کو حق کی تلقین کرتے رہے" پس صراط مستقیم کا یہ تیرا نگہ میل ہے۔

ہمارے دین میں غیرت حق اور حیثیت دینی کا کیام مقام ہے ॥ اسے ایک حدیث سے سمجھئے جس کو امام یہقی "شعب الایمان" میں لائے ہیں اور مولانا اشرف علی تھانوی نے جو خطبیت جمعہ تایف کے ہیں، ان میں مولانا نے اسے شامل کیا ہے۔ گوش ہوش سے سنئے ہوئی لرزادینے والی حدیث ہے۔ قال رسول اللہ صلی اللہ علیہ وسلم "رسول اللہ ﷺ نے فرمایا ((أَوْحَى اللَّهُ عَزَّ وَجَلَّ إِلَيْهِ جَبْرِيلُ عَلَيْهِ السَّلَامُ أَنْ افْلِيْبْ مَدِينَةً كَذَا وَكَذَا بِأَهْلِهَا))" اللہ تعالیٰ نے حضرت جبریل کو حکم دیا کہ فلاں اور فلاں بستی کو اس کے رہنے والوں پر پلٹ دو۔ ((قال فقال يارب إِنَّ فِيهَا عَبْدًا كَفَلَانَ لَمْ يَعْصِكَ طرفةَ عَيْنٍ)) رسول اللہ ﷺ فرماتے ہیں کہ اس پر حضرت جبریل نے بارگاہ رب العزت میں عرض کیا "اے میرے رب اس بستی میں تو تیرا فلاں بندہ بھی ہے جس نے آنکھ جھکنے کی مدت کے برابر بھی کوئی لمحہ تیری معصیت میں برسنیں کیا؟" اب جلد تھام کر بارگاہ خداوندی کافیصلہ سنئے ((قال فقال: لَا قُلْبُهَا عَلَيْهِ وَعَلَيْهِمْ فَإِنَّ وَجْهَهُ لَمْ يَتَمَعَّرِفَنَّ سَاعَةً قَطَّ)) رسول اللہ ﷺ فرماتے ہیں کہ اللہ تعالیٰ نے فرمایا کہ "اس بستی کو پہلے اس پر الثوا اور پھر دوسروں پر، اس لئے کہ میری غیرت و حیثیت میں اس کے چہرے کا رنگ ایک دفعہ بھی متغیر نہیں ہوا"۔ میں جب بھی یہ حدیث سناتا ہوں خود مجھ پر کچھی طاری ہو جاتی ہے۔ ذر اس شخص کی تیکی کا تصویر کیجئے جس کے بارے میں گواہی دی جا رہی ہے کہ اس نے پہلے جھکنے جتنی دیر بھی معصیت میں برسنیں کی۔ پھر اس پر غور کیجئے کہ گواہی دینے والے کون ہیں! حضرت جبریل جن کی امانت و صداقت کی خود اللہ تعالیٰ نے قرآن حکیم میں گواہی دی ہے۔ ﴿ذی

فُوْقَهُ عِنْدَ ذِي الْعَرْشِ مَكِبِّينَ ۝ مُطَاعٍ شَهَادَتَهُ أَمِينٌ ۝ لیکن انفرادی طور پر اس قدر نیک ہو نا بھی اس شخص کے کام نہ آیا کیونکہ اس نے تو اصلی بالحق کی ذمہ داری ادا کرنے میں غفلت اور بے پرواہی اختیار کی تھی۔ گویا اخروی فوز و نلاح اور کامیابی و کامرانی کی تیسری شرط لازم تو اصلی بالحق ہے۔

### تواصی بالحق اور تواصی بالصبر کا باہمی ربط

اب آخری شرط کا بیان رہ گیا۔ یہ بات تو بہت سادہ ہے۔ ایک عام کہاوت ہے ”الحق مشہد“ حق کڑوا ہوتا ہے۔ سچی بات سننا لوگوں کو عموماً پسند نہیں ہوتا۔ چھوٹی سی چھوٹی سچائی کا بھی اگر آپ اعلان کریں گے تو ہو سکتا ہے کہ کسی کو وہ بری لگے اور آپ کو اس کی طرف سے آزردگی (resentment) اور انتقامی کارروائی (retaliation) کا سامنا کرنا پڑے۔ پھر اگر ”حق“ کو محدود معنی میں نہ لیا جائے بلکہ اپنے جامع اور گھبیر معنی میں لیا جائے جیسا کہ فی الواقع ہے، تب تو منطقی طور پر ”تواصی بالحق“ کا مطلب ہر نوع کے ظلم اور ہر قسم کی بے انسانی کے خلاف کھلا اعلانِ جنگ ہو گا۔ اب غور کیجئے کہ کائنات کی سب سے بڑی حقیقت یہ ہے کہ اس کا مالکِ حقیقت اللہ ہے۔ یہ زمین اللہ کی ہے، اس پر اسی کا حکم چلانا چاہئے۔ یہی مطلب ہے ”آلَهُ الْخَلْقُ وَ الْأَمْرُ“ اور ”إِنَّ الْحُكْمَ إِلَّا لِلَّهِ“ کا۔ گویا کوئی شخص واحد ہو یا کوئی قوم حتیٰ کہ پوری نوع انسانی بحیثیت مجموعی بھی اس مالکِ حقیقی کے حکم کو پس پشت ڈال کر اگر اپنی مرضی چلانے تو وہ باغی ہے۔ ایسے تمام لوگ مفسدین شمار ہوں گے۔ ان کے خلاف حق کا پر چار کرنا، حق کا بول بالا کرنے کے لئے سمجھ و جمد کرنا ہر اس شخص پر لازم، واجب اور فرض ہے جو مدعیٰ ایمان ہو۔ اگر ایسا انسان اس مقصد کے لئے کھڑا ہو جائے تو ظاہریات ہے کہ اب ”مبر“ کا مرحلہ شروع ہو گا۔ جھیلنے اور برداشت کرنے کی ضرورت پیش آئے گی۔ یہاں تک کہ اگر اس راہ میں جان چلی جائے تو اس کے لئے بھی آمادہ اور تیار رہنا ہو گا۔ جیسا کہ آغاز میں عرض کیا گیا تھا، یہ ہے وہ مقام جہاں انسان کی سیرت اور اس کے کردار کا اصل امتحان ہوتا ہے۔ اس امتحان میں حقیقی ایمان اور بیان کا افرسوس یا یہ رکھنے والے ہی کامیاب ہو سکتے ہیں۔ ایسے لوگ خود بھی مبرکا

وامن تھاے رکھتے ہیں اور دوسروں کو بھی صبر کی روشن پر جم جانے کی تائید و نصیحت کرتے ہیں۔

الغرض یہ ہیں وہ نجات کی چار ناگزیر شرائط، فوز و فلاح کے چار ناگزیر لوازم۔ اور واقعہ یہ ہے کہ اگر قرآن حکیم کے مضامین کا جائزہ لیا جائے تو یہی چار مضامین آپ کو بیکار و اعادہ ملیں گے، ان سی کی تفصیلات و تشریفات ملیں گی۔ قرآن مجید میں یا ایمان کے تفصیل مباحثت ہیں، یا اعمالِ صالحہ کی تفصیلی بحثیں ہیں، یا امر بالمعروف و نهى عن المکر، جہاد و قیام فی سبیل اللہ، شادوت حق علی الناس، دعوت حق اور صبر و مصائرت کی بحثیں ہیں۔ ایک پانچویں چیز آپ کو قرآن حکیم میں ایم سابقہ اور سابق انیاء و رسول کے واقعات و حالات کی صورت میں ملے گی۔ اس کی طرف اسی سورہ مبارکہ کی پہلی آیت "وَالْعَصْرِ" میں اشارہ موجود ہے۔ گویا سورۃ العصر کی حیثیت اس بیچ کی ہے جس میں "بالقوہ" پورا آم کا درخت موجود ہوتا ہے اور جس طرح آم کی گھٹلی میں potentially پورا آم کا درخت موجود ہوتا ہے بالکل اسی طرح سورۃ الصڑمیں قرآن کی تمام تعلیمات کو سودا یا گیا ہے اور یہی واحد توجیہ ہے امام شافعی کے اس حکیمانہ قول کی کہ لو تدبیر الناس هذہ الشورۃ لوسیعَتُهُم "اگر لوگ صرف اس ایک سورت پر تدبیر اور غور و فکر کریں تو یہ ان کی ہدایت و رہنمائی کے لئے کافی ہو جائے گی۔"

الحمد للہ سورۃ العصر پر گفتگو ایک حد تک مکمل ہو گئی ہے۔ اگرچہ یہ سورہ مبارکہ اتنی حکمیہ اور profound، اتنی غامض و عمیق اور اتنی بصیرت افروز ہے کہ مزید کتنی بھی گفتگو ہو ہم سیری محسوس نہیں کریں گے کہ ہم نے اس کا حق ادا کر دیا ہے۔ تاہم جیسا کہ آغاز میں عرض کیا گیا تھا اس سورہ مبارکہ کا جو اصل مصل اور لستِ الباب ہے یا اس کا جو اصل سبق ہے اور عملی رہنمائی ہے وہ ہمیں آخری آیت سے حاصل ہو جاتی ہے، یعنی یہ کہ ہم جان لیں کہ از روئے قرآن مجید کامیابی و کامرانی اور فوز و فلاح چار شرائط سے مشروط ہے: (۱) ایمان (۲) عمل صالح (۳) تواصی بالحق (۴) تواصی بالصبر۔ اللہ تعالیٰ ہمیں ان لوگوں میں شامل فرمائے جو ان چاروں شرطوں کو پورا کرنے والے ہوں۔

وآخر دعوانَا اللَّهُمَّ لِلَّهِ رَبِّ الْعَالَمِينَ ۝

خلافت کی اصل حقیقت اور اس کا تاریخی پس منظر  
اور عمد حاضر میں انہیں کے دستوری و قانونی اور معاشری و معاشرتی ڈھانچے اور اس کے  
قیام کے لئے سیرت نبویؐ سے مأخوذه طریق کارکی تشرع پر مشتمل

## ڈاکٹر اسرار احمد

داعی تحریک خلافت پاکستان  
کے چار جامع خطبلات کا مجموعہ، بعنوان:

## خطبلات خلافت

سفید کاغذ، صفات: 212، قیمت: 50 روپے  
شائعہ کوہہ: مرکزی انجمن خدام القرآن لاہور

1924ء میں خلافت کی تینیخ کے بعد سے 1969ء تک  
عالم اسلام کے کسی متحد نظام یا ادارہ کے قیام کی مساعی کے جائزہ پر مشتمل ایک تاریخی  
و ستاویر جو گوشہ خلافت کے عنوان سے نداۓ خلافت میں بالاقساط شائع کی جاتی رہی

## استنبول سے رباط تک

تالیف:

عمران این حسین

ترجمہ و تصحیح از محمد سردار اعوان

تفھیم از قلم ڈاکٹر اسرار احمد

سفید کاغذ، صفات: 110، قیمت: 30 روپے  
شائعہ کوہہ: مرکزی انجمن خدام القرآن لاہور